

امریکہ کے روشن خیال ایجنڈے کی حقیقت

اس وقت پوری دنیا اور بالخصوص پاکستان، جس میں روشن خیالی اور اعتدال پسندی جیسی اصطلاحات کا بہت غلغلہ ہے، اور ہمارے حکمران امریکہ کو بار بار یہ یقین دہانی کرانے میں مصروف ہیں کہ پاکستان آپ کے روشن خیال اور اعتدال پسند ایجنڈے پر گامزن ہے اور عنقریب ہمارا معاشرہ روشن خیالی کی کامل تصویر ہوگا۔ اس صورت حال میں ضروری ہے کہ سمجھا جائے کہ امریکی روشن خیالی ایجنڈے کی حقیقت اور اس کا ہدف کیا ہے؟ امریکہ کا یہ روشن خیال ایجنڈا مغرب میں پوری طرح حاوی ہے مگر ابھی پوری نوع انسانی پر اس کا غلبہ نہیں ہوا۔ حال ہی میں ریٹائرڈ کارپوریشن جو کہ امریکی ٹیکنک ٹیک ہے اور اپنی سفارشات امریکی محکمہ دفاع کو بھی دیتا ہے نے حال ہی میں چند سفارشات دی ہیں جس میں مطالبہ کیا گیا کہ (1) وہ افراد جو اسلام کو مذہب نہیں دین سکتے ہیں وہ فنڈا مینٹلسٹ ہیں اور ہمارے اولین دشمن ہیں۔ انہیں ہر صورت میں ختم کرنا چاہیے۔ (2) وہ روایت پسند علماء جو مساجد میں امامت اور خطبات کرتے ہیں انہیں فرقہ وارانہ اختلافات میں الجھا کر رکھنا چاہیے کیونکہ یہ کبھی بھی فنڈا مینٹلسٹ حضرات سے مل کر ہمارے لیے خطرے کا موجب بن سکتے ہیں (3) اسلام کی جدید تعبیر کرنے والے ماڈرنسٹ علماء کو پرنٹ اور الیکٹرانک میڈیا تک بھرپور رسائی دی جائے۔ (4) سیکولرسٹ حضرات پہلے سے ہی ہمارے ہم نوا ہیں۔ لہذا فنڈا مینٹلسٹ اور روایتی علماء کو ختم کیا جائے اور ماڈرنسٹ اور سیکولر حضرات کو سپورٹ کیا جائے۔ روشن خیال ایجنڈے کی وجہ سے سماجی نظام میں پردے اور عزت و عصمت کا سوال ہی پیدا نہیں ہوتا، سماجی سطح پر یہ ایجنڈا کم از کم آدھی دنیا پر مسلط ہو چکا ہے البتہ ایشیا اور افریقہ میں ابھی شرم و حیا کا کچھ عنصر باقی ہے اور خاندانی نظام بھی کسی حد تک برقرار ہے امریکہ اور مغرب کی جانب سے ایک زبردست تحریک روشن خیالی اور اعتدال پسندی کے عنوان سے چلائی جا رہی ہے۔ تاکہ یہ بھی ہم جیسے ہو جائیں اور بلکہ اس حد تک لبرل اور روشن خیال ہو جائیں کہ بیوی زنا کر رہی ہے تو کرتی رہے یہ اسکی مرضی ہے۔ بیٹا اور بیٹی آوارہ ہیں تو مجھے کیا۔ اگرچہ مسلمان ملکوں کا ایلٹ (Elite) طبقہ اس رنگ میں رنگا چا چکا ہے۔ یعنی بالائی طبقے کی اکثریت بے پردگی، فحاشی، عمریانی اور آزاد جنس پرستی اختیار کر چکی ہے۔ روشن خیالی کے امریکی ایجنڈے میں آپ جس طرح چاہیں اپنی جنسی خواہش کو پورا کریں بس دونوں طرف کی رضامندی مطلوب ہے، زنا بالجبر قانون کی خلاف ورزی شمار ہوتا ہے لیکن زنا بالرضاسرے سے کوئی جرم نہیں۔ اس روشن خیالی ایجنڈے کے نتیجے میں فیملی سسٹم برباد ہو گیا، والدین بچوں کو بلوغت کی قانونی عمر کے بعد گھر سے نکال دیتے ہیں۔ چاہے لڑکا ہو یا لڑکی، خود جا کر کماؤ اور کھاؤ۔ اگر ہم پر کچھ ذمہ داری تھی تو بس ایک خاص عمر تک تھی۔ ظاہر ہے پھر اولاد کو بھی ماں اور باپ کی کیا فکر ہوگی۔ چنانچہ یورپ اور امریکہ کے معاشروں میں بڑھاپے میں ماں باپ کو Old House میں چھوڑ دیا جاتا ہے۔ مغرب نے اپنے نظریات کے نفاذ کے لیے 1994 میں قاہرہ میں اور پھر اگلے برس بیجنگ میں بہبود آبادی کا فرنس منعقد تھی جس کا ایجنڈا روشن خیالی پر مبنی تھا یعنی عورت کی آزادی اس کے بعد جون 2000ء میں بیجنگ پلس فائینو کا فرنس ہوئی جس میں یہ مطالبہ کیا گیا کہ طوائفانہ زندگی (Prostitution) کو قابل احترام سمجھا جائے دوسرے نمبر پر ہم جنس پرستی چاہے وہ دو عورتوں (lesbians) کے درمیان ہو اور چاہے دو مردوں (Gays) کے درمیان ہو اس کو (Normal Orietation) برائے سمجھا جائے پھر یہ کہ عورت اور مرد برابر ہیں ان کی دونوں برابر ہوگی اور عورت کو طلاق کا بھی برابر حق حاصل ہوگا اور گھریلو ذمہ داریوں اور تولیدی خدمات پر وہ اپنے شوہر سے اجرت بھی طلب کر سکتی ہے کیونکہ وہ ایک طرح سے خاندان کی مزدور ہے۔ اگر وہ حمل کی تکلیف گوارا کرے تو اس پر بھی وہ اجرت لے سکتی ہے۔ تو یہ ہے امریکہ کا وہ روشن خیال ایجنڈا جس کو سامنے لایا جا رہا ہے اور اس کو سوشل انجینئرنگ (Social Engineering) جیسا خوبصورت نام دیا گیا ہے، یعنی ہمیں دنیا کے سماجی نظام کی ایک نئی تعبیر کرنی ہے اور اس پروگرام کو یونائیٹڈ نیشن کی جنرل اسمبلی نے منظور کیا ہے اور اس پر دستخط کرنے والے ممالک میں اسلامی جمہوریہ پاکستان بھی شامل ہے۔ پاکستان اس ایجنڈے پر تیزی سے عمل کرنے والا ملک ہے۔ موجودہ حکومت نے ہر سطح پر خواتین کو 33 فیصد نمائندگی دی ہے جو دنیا کی کسی بھی جمہوریت حتیٰ کہ بھارت جیسے ملک میں بھی ایسا نہیں اس طرح امریکی روشن خیالی ایجنڈے کی دوڑ میں اس وقت پاکستان سب سے آگے ہے۔ پاکستان میں اس نظام یا ایجنڈے پر عمل کے لئے یونائیٹڈ نیشنز اور امریکہ کی حکومتوں NGO's کو کروڑوں روپے کے فنڈ دیتی ہیں حال ہی میں ایک امریکی ریاست کے چرچ میں ایبندو دو دنامی عورت نے مردوں اور عورتوں کی جماعت کی امامت کروائی ہے۔ جسے مغربی میڈیا نے بہت کورٹیج دی ہے حالانکہ اس حوالے سے مسلمانوں کے تمام مکاتب فکر کا اجماع ہے کہ عورت نہ مؤذن بن سکتی ہے اور نہ ہی مردوں کی امامت کروا سکتی ہے احادیث میں عورتوں کو صرف عورتوں کی باجماعت نمازی کی اجازت چند شرائط کے ساتھ مذکور ہے۔ سوشل انجینئرنگ پروگرام کے ذریعے وہ عورتوں کو مردوں کے ساتھ مساوات کا نعرہ دے کر ہمارے خاندانی نظام میں دراڑ پیدا کرنے چاہتے ہیں۔ اور ان NGO's کے تحت ملک میں نیا نظام تعلیم بھی لایا جا رہا ہے جس میں زیادہ توجہ بھی اسی بات پر مرکوز ہے کہ طالبات کے اندر شعور پیدا ہو کہ والدین یا شوہر کے تابع ہو کر کیوں رہیں۔ اس ایجنڈے کا آخری مرحلہ مغرب میں تو اپنی انتہا کو پہنچ چکا ہے یعنی مرد اور عورت کو شادی کے بندھن سے آزاد کرنا اور بغیر شادی کے اولاد کا بھی ہونا یعنی حرامی بچوں کی ولادت۔ چند سال قبل امریکہ کے سابق صدر کلنٹن نے ایک اجلاس میں کہا تھا ”کہ عنقریب ہماری قوم کی اکثریت حرام زادوں پر مشتمل ہوگی“ بلکہ اُس کے الفاظ تھے Born without anyway wed lock یعنی بغیر شادی کے حرامی بچوں کی ولادت۔ مغرب میں پوری طرح غلبے کے بعد اب سپر پاور امریکہ پوری طاقت اور وقت کے ساتھ اس نظام کو

روشن خیالی کے لیبل سے پوری دنیا پر لاگو کرنا چاہتا ہے۔ یہی وجہ ہے کہ صدر بٹش کہتے ہیں کہ ہم ایشیا کی Modernize کرنا چاہتے ہیں۔ عرب میں شریعت کے کچھ قوانین نافذ ہیں۔ ایران نے ایسا کیا ہوا ہے۔ پاکستان میں خاندانی نظام مضبوط ہے اور عوامی سطح پر نماز روزہ کی پابندی ہے تو یہ سیکولرزم کی نفی ہوگی۔ لہذا ان سب کو ختم کیا جائے۔ افغانستان میں مذہب کی بنیاد پر ایک قانونی ڈھانچہ تشکیل دیا جا رہا تھا تو اسے جڑ سے اکھاڑ دیا گیا۔ پاکستان میں صدر پرویز مشرف امریکی روشن خیالی ایجنڈے کے نفاذ کے لیے کوشاں ہیں انہیں مزید مہلت ملی تو یہ کمال اتا ترک سے بھی سبقت لے جائیں گے۔ ہمارے حکمرانوں کو ہوش کے ناخن لینے چاہیے اور سوچنا چاہیے کہ جو تہذیب ہم اپنے ملک میں نافذ کرنے کے لیے امریکی چچے بنے ہوئے ہیں وہ تہذیب یورپ اور امریکہ میں اپنی موت آپ مر رہی ہے۔